

2016-cı ilin birinci yarısının sosial-iqtisadi inkişafının yekunları



Qazax Rayon İcra Hakimiyyətində 2016-cı ilin birinci yarısının sosial-iqtisadi inkişafının yekunlarına və qarşıda duran vəzifələrə həsr olunmuş iclas keçirildi.

Tədbirdə yarım il ərzində görülən işlər barəsində məlumat verən rayon icra hakimiyyətinin başçısı Rəcəb Babaşov dedi ki, iyul ayının 10-da Azərbaycan Respublikasının Prezidenti İlham Əliyevin sədrliyi ilə Nazirlər Kabinetinin 2016-cı ilin birinci yarısının sosial-iqtisadi inkişafının yekunlarına və qarşıda duran vəzifələrə həsr olunan iclası keçirilmişdir. Dövlət başçısı iclası giriş sözü ilə açmış, görülmüş işlər və qarşıda duran vəzifələr barədə geniş nitq söyləyərək bildirmişdir ki, 2016-cı ildə də Azərbaycanın uğurlu inkişafı təmin edilir, ölkəmizdə təhlükəsizlik yüksək səviyyədə qorunur, ictimai-siyasi sabitlik möhkəmlənir, ölkə qarşısında duran bütün əsas vəzifələr uğurla icra edilir.

2016-cı ilin birinci yarımili Qazax rayonu üçün də uğurlu olmuşdur. 2016-cı ilin yerli gəlir və xərclərinin proqnozu 19670799 manat məbləğində müəyyən edilmişdir.

Hesabat dövrü ərzində əhalinin elektrik enerjisi və təbii qaz yanacağı ilə təmin olunması sahəsində də müəyyən işlər görülmüşdür.

Qazax Telekomunikasiya Qovşağı cari ilin 6 ayında 2015-ci ilin 6 ayı ilə müqayisədə 31915 manat artıq vəsait toplanaraq planı 101 faiz yerinə yetirmişdir. Qazax Poçt filialı tərəfindən əhalidən enerji, qaz, su və telefon pulları qəbul edilərək aidiyyəti təşkilatların bank hesablarına köçürülmüş, plan tapşırıqları 124 faiz yerinə yetirilmişdir.

Qazax "Su Kanal" idarəsi tərəfindən 2016-cı ilin 6 ayında 5967 abonentə xidmət göstərilməmiş və 194519 manat vəsait toplanmışdır. Bu isə satışın 101 faizini təşkil edir.

Ölkə Prezidentinin tapşırığı əsasında işsizliyin aradan qaldırılması məqsədilə 2016-cı ilin fevral ayından abadlıq və quruculuq işlərinin aparılması məqsədilə Kommunal Müəssisələri Kombinatında 100 nəfər işlə təmin olunmuşdur.

27 sayılı Yol İstismar İdarəsi tərəfindən ötən dövr ərzində rayonun uzunluğu 7 km olan Cəfəri, uzunluğu 5 km olan Fərəhli kəndlərinin yollarına, həmçinin Məzəm və Çaylı kəndlərinin kənd daxili yollarına çınqıl döşənmişdir. Rayon ərazisindən keçən magistral avtomobil yolunda və Yuxarı Salahlı-Kəmərlı avtomobil yolunda yaranmış çalalar asfalt örtüyü ilə təmir olunmuş, Aslanbəyli kəndində bordürlər düzərək səkilərə asfalt örtüyü qoyulmuşdur.

Rayon təhsil şöbəsinin tabeliyində olan 34 tam orta, 1 məktəb-lisey, 6 orta

ümumtəhsil, 7 ibtidai məktəb və 5 məktəbdənkənar müəssisə fəaliyyət göstərmişdir. 2015-2016-cı dərslər ilində tam orta ümumtəhsil məktəblərinin 845 məzunu olmuş, onlardan 456 nəfəri ali təhsil müəssisələrinə qəbul üçün sənəd vermişdir. I və IV qrupların qəbul imtahanlarında 200-ə yaxın məzunu iştirak etmişdir ki, onlardan Canalı kənd tam orta məktəbin məzunu İsmaylova Səbinə Emil qızı 700 bal, 6 nəfər abituriyent isə 600-dən yuxarı bal toplamışlar.

Rayonun səhiyyə müəssisələrində ambulator gəlişlərin sayı 82700 nəfər olmuş, 4393 nəfər isə laborator, flüoroqrafik və rentgen müayinəsindən keçirilmişdir. 6 ay ərzində 145 nəfər şəkərli diabet, 23 nəfər vəram, 52 nəfər onkoloji xəstə aşkar edilərək dispanser qeydiyyatına götürülmüşdür. Dövlət başçısı cənab İlham Əliyevin tapşırığına əsasən ölkəmizdə əhalinin tibbi müayinədən keçirilməsi aksiyası Qazax rayonunda da uğurla yerinə yetirilmişdir.

Rayon gənclər və idman idarəsi tərəfindən 2016-cı ilin 6 ayında gənclərlə iş sahəsi üzrə 12, bədən tərbiyəsi və idman sahəsi üzrə 19 tədbir keçirilmişdir. Keçirilən tədbirlərdə gənclərin bütün təbəqələri təmsil olunmaqla 2883 nəfər yeniyetmə və gənc iştirak etmişdir. Hesabat dövründə beynəlxalq yarışlarda 12, Respublika yarışlarında 50 nəfər idmançımız mükafata layiq yerlər tutmuşdur.

2016-cı ilin ötən dövründə rayon üzrə əsas kapitala yönəldilən investisiyaların həcmi 13200 min manat, ümumi məhsul buraxılışının həcmi 68608000 manat olmuşdur ki, bu ötən ilin müvafiq dövrü ilə müqayisədə 1,8 faiz çoxdur. Sənaye məhsulunun ümumi həcmi 7015000 manat keçən ilə nisbətən 0,5 faiz çox, kənd təsərrüfatı məhsullarının həcmi 21935 min manat – 2015-ci ilə nisbətən 2,9 faiz çox olmuşdur. Adambaşına düşən ümumi məhsulun həcmi 724 manat, orta aylıq əmək haqqı 265 manat olmuşdur.

Regionların sosial-iqtisadi inkişafı Dövlət Proqramı ilə əlaqədar Qazax rayonunda davamlı sürətdə yeni iş yerləri açılır. Ötən 6 ay ərzində 10 yeni müəssisə yaradılmışdır. Rayon üzrə 218-i daimi olmaqla 1060 yeni iş yeri açılmışdır. 2016-cı ilin 6 ayı ərzində Qazax Məşğulluq Mərkəzinə 9 dövlət və 7 qeyri-dövlət müəssisələrindən 284 boş iş yeri təqdim edilmiş, müraciət etmiş 1775 nəfər vətəndaşlardan 862 nəfəri iş axtaran kimi qeydiyyatına alınmış, 634 nəfər münasib işlə təmin olunmuşdur.

Şəhərin prospekt və küçələrində olan 19 yaşayış evinin dam örtüyü dəyişdirilərək 3000 kvadratmetrə yaxın dəmir kiremit vurulmuş, 220 kvadratmetrə yaxın hasar hörülmüş və 1800 kvadratmetrə evlə-

rin fasad hissələrində və hasarlarda suvaq işləri aparılmışdır.

Qazax şəhərinin prospekt və küçələrində yeni işıqlandırma sistemlərinin quraşdırılması işləri davam etdirilir.

Rayonun kənd yaşayış məntəqələrində 53 km uzunluğunda kənddaxili yollara qum-çınqıl döşənmiş, bu istiqamətdə işlər davam edir.

Bərpa Agentliyi tərəfindən Bala Cəfəri və Məzəm kəndlərində dinc əhalinin təhlükəsizliyinin təmin etmək məqsədilə 428 poqonometr istinad divarlarının inşası başa çatmışdır.

Quşçu Ayrım kəndini əhalisinin təhlükəsizliyini təmin etmək məqsədi ilə yaşayış evlərinin düşmənlər mövqelərinə baxan pəncərələrinin hörülməsi üçün kənd sakinlərinə tikinti materialları verilmişdir.

2016-cı ilin birinci rübü ərzində rayonda ağac əkini davam etdirilmiş, əkilməmiş 138500 ədəd ağacın 30 min ədədi Bakı-Qırmızı körpü magistral avtomobil yolunun Qazax rayonu ərazisindən keçən hissəsində əkilməmişdir. Əkilmiş ağaclara aqrotekniki qulluq işləri göstərilir.

Kənd təsərrüfatı bitkilərini normal suvarma suyu ilə təmin etmək məqsədi ilə Qazax Suvarma Sistemləri İdarəsi və Melioserviz İdarəsi tərəfindən plana uyğun olaraq arxalarda 340 min kubmetr lildən təmizləmə işləri aparılmışdır. 2016-cı ilin məhsulu üçün 7799 hektar sahəyə taxıl səpilmişdir ki, bu da ötən ildən 2240 hektar çoxdur. Biçin başa çatmışdır, hektardan ümumi orta məhsuldarlıq 30,4 sentner, buğda 34 sentnerə yaxın olmuşdur. 23710 ton məhsul götürülmüşdür ki, bu da 2015-ci ilə müqayisədə 5493 ton artıqdır. 2016-cı ilin birinci yarımilində əkinəyararlı torpaq sahəsinin 14897 hektarı əkin altında olmuşdur ki, bundan 5559 ha buğda, 2240 ha arpa, 5668 ha yonca, 433 ha kartof, 127,5 ha yazlıq dənli, 43,5 ha tərəvəz, 34,5 ha bostan, 46,5 ha günebəxan və sair əkilməmişdir.

2016-cı ildə rayonda 1502 kq barama istehsal edilmiş və 10 hektar sahəyə bütün əkilməmişdir.

Bitkiçilik sahəsində olduğu kimi, heyvandarlıq sahəsində də uğurlar əldə olunmuşdur. Süni yolla mayalandırılmış heyvanlardan 128 baş bala alınmışdır. Heyvandarlıq sahəsində zoobayar tədbirlərinin planlı surətdə həyata keçirilməsinin nəticəsidir ki, məhsul istehsalı dinamik surətdə artmaqdadır. Qazax Rayonu Baytarlıq İdarəsi tərəfindən 2016-cı ilin 6 ayında epizootik, müalicə-profilaktik tədbirlər planına uyğun 30111 baş iribuynuzlu və 1757 baş təkdırnaqlılar, 136970 baş xırdabuynuzlu heyvanlar qarayara, 57840 baş iribuynuzlu heyvanlar, 92757 baş xırda buynuzlu heyvan dabaq, 5806 baş sahibli ev itləri quduzluq xəstəliyinə qarşı peyvənd edilmişdir. Həmçinin 245650 baş körpə ev quşları taun xəstəliyinə qarşı La-Sota ilə peyvənd olunmuşlar.

Sonra məruzə ətrafında çıxışlar oldu. Qazax rayonu Kənd Təsərrüfatı İdarəsinin rəisi Həmid Pənahov, rayon suvarma sistemləri idarəsinin rəisi Abbas Göyüşov və Qazax Elektrik Şəbəkəsinin rəisi Elşad Məmmədov hesabat dövründə görülmüş işlər və qarşıda duran vəzifələr haqqında danışdılar.

Tədbirə rayon icra hakimiyyətini başçısı Rəcəb Babaşov yekun vuraraq bildirdi ki, bundan sonra da Dövlət Proqramının icra olunmasında daha məsuliyyətlə çalışmaq və verilən tapşırıqların yerinə yetirilməsində fəal iştirak etmək vacibdir.

Vəli VƏLİYEV,
"Respublika".